

## KUNSILL LOKALI TAL-MUNXAR

Triq Il-Profss Ġuże' Aquilina  
Il-Munxar MXR1012

### KUMITAT AMMINISTRATTIV XLENDI

#### 1.00 Laqgħa Numru KA/2-2011(26\_02\_2011).

1.01 Minuti tal-laqgħa ta' nhar is-Sibt, 26 ta' Frar 2011, miżmuma fl-Uffiċċju Amministrattiv tal-Kunsill Lokali tal-Munxar.

1.02 Il-Kumitat iltaqa' fid-9.00 ta' filgħodu.

1.03 Preżenti għal din il-laqgħa:

Is-Sur Godwin Azzopardi - *Chairperson*.

Is-Sur Mark Anthony Busuttil - *Viċi-Chairperson*.

Is-Sur Vincent Borg - Membru.

Is-Sinjorina Joselle Buttigieg - Membru.

Is-Sur Michele Fenech Adami - Membru.

Is-Sur Joseph Sultana - Sindku.

Is-Sur Anthony Grech - Segretarju Eżekuttiv.

1.04 Il-Kumitat segwa l-Aġenda li ntbagħtet fil-21 ta' Frar 2011.

1. Approvazzjoni tal-Minuti.
2. Laqgħa tal-Lokalita' 2011 – punti mqajjma.
3. Tqassim tal-Fondi U.I.F – proposti u hruġ ta' *tenders* relatati.
4. Proposta ta' *tender* għat-tindif fit-toroq residenzjali (Ġunju-Sett).
5. Rapport taċ-*Chairperson*.
6. Rapport tas-Segretarju Eżekuttiv.
7. Mistoqsijiet mill-membri.
8. Materji oħra.

1.05 Ġew approvati l-Minuti tal-laqgħa KA/1-2011(29\_01\_2011).

#### 2.00 Laqgħa tal-Lokalita' 2011 – punti mqajjma.

2.01 Din kienet l-ewwel laqgħa tal-lokalita' għall-Kumitat Amministrattiv u kienu preżenti madwar 13-il persuna. Minn-naħa tal-Kumitat kienu preżenti ċ-*Chairperson* is-Sur Godwin Azzopardi, l-membri s-Sur Vincent Borg u s-Sinjorina Joselle Buttigieg, is-Sindku s-Sur Joseph Sultana u s-Segretarju Eżekuttiv is-Sur Anthony Grech.

Il-membri preżenti talbu diversi informazzjoni dwar ix-xogħlijiet li hemm ipplanati li jsiru fix-Xlendi. Saru xi ilmenti minħabba li x-xogħlijiet li qed isiru fi Triq ir-Rabat, Xlendi qed isiru bil-mod wisq. Dan ix-xogħol minn xi kultant żmien qed ikollu jiegħ minħabba li kull meta tagħmel ix-xita jgħaddi hafna ilma minn hemm. Ir-residenti talbu wkoll sabiex meta jkunu lesti l-pjanti għat-tisbiħ tax-Xlendi, huma ikollhom aċċess li jarawhom.

### **3.00 Tqassim tal-Fondi U.I.F – proposti u hruġ ta' tenders relatati.**

3.01 L-ammont ta' dan il-fond tela' għal €118,000 u għaldaqstant il-Kumitat Amministrattiv ser jikkunsidra proġetti li jiġu ffinanzjati minn dan il-fond.

- Jitpogġew bankijiet ġodda matul ix-Xtajta. Ser nikkonsultaw mad-*Designer* Carlos Schembri dwar disinn.
- Jinbidlu l-fanali tad-dwal u rridu nistennew mingħand l-Inġinier.
- Nagħmlu *pots* kbar u siġar taċ-Ċitru. Ser nikkonsultaw mad-*Designer* Carlos Schembri dwar disinn.
- Jinbidel ir-*railing* tat-turġien li jagħtu għal Il Terrazzo Restaurant.
- Fi Triq il-Kantra - isiru fanali, *railing*, bankina u bankijiet.

Il-Perit u l-Inġinier ser jimlew il-formola għall-applikazzjoni tal-U.I.F sabiex ikunu jistgħu jiġu approvati. Meta jiġu approvati u jiġu ffirmati l-kuntratti, l-Kumitat johroġ is-sejha għall-offerti.

### **4.00 Proposta ta' tender għat-tindif fit-toroq residenzjali (Ġunju-Sett).**

4.01 l-*Chairperson* informa lill-Kumitat li wara li kienet saret laqgħa bejnu, s-Sindku s-Sur Joseph Sultana u d-Direttur għat-Turiżmu u Żvilupp Ekonomiku s-Sur Manuel Tabone sar qbil li l-knis ta' toroq fix-Xlendi għandu lok fejn jista' jsir titjib. Id-Direttur issuggerixxa li tinhareġ sejha għall-offerti sabiex isir knis ta' toroq residenzjali mill-Ġimgħa l-Kbira sa l-aħħar t' Ottubru. Il-haddiema tad-Dipartiment tiegħu jibqgħu jikinsu Triq ir-Rabat, Pjazza l-Anfori, Triq San Xmun, Triq il-Kantra, Triq il-Qsajjem u Xatt ix-Xlendi.

4.02 Il-Kumitat qabel li toħroġ sejha għall-knis ta' toroq fix-Xlendi minn nofs April 2011 sa l-aħħar t' Ottubru 2011. Il-knis ikun manwali u jridu jitbattlu *litter bins* li hemm matul dawk it-toroq li ser inaddaf. Il-Kuntrattur irid jiddisponi minn skart li jkun ġabar.

### **5.00 Rapport taċ-*Chairperson*.**

5.01 l-*Chairperson* flimkien mas-Sindku kellhom laqgħa ma' l-Inġinier fix-Xlendi. Il-Kumitat għadu ma ħax risposta dwar l-applikazzjoni ta' Eco-Gozo. Hemm ukoll pendenti quddiem il-MEPA il-proġett ta' l-Għar ta' Karolina.

5.02 l-*Chairperson* informa lill-Kumitat li peress li missieru għandu xi proprjeta' fi Triq ir-Rumani, huwa mhux ser jieħu sehem aktar meta tkun ser tittiehed xi deċiżjoni dwar din it-triq.

### **6.00 Rapport tas-Segretarju Eżekuttiv.**

6.01 Is-Segretarju Eżekuttiv ipprezenta r-Rapport Annwali u l-*Financial Statements* ta' Jannar 2010 sa Diċembru 2010. Għal din is-sena qed ikun ikkalkulat li ser ikun hemm *surplus* ta' €16,065. Għaldaqstant meta jsir l-*Audit* tas-sena u jkun ikkonfermat l-ammont eżatt ta' *surplus*, jiġi kkalkulat għand min ser imur hux għand il-Kunsill jew għand il-Kumitat Amministrattiv.

6.02 Is-Segretarju Eżekuttiv informa lill-Kumitat li d-Direttur tad-Dipartiment għall-Gvern Lokali s-Sur Carmel Abela ser iżur l-Uffiċċju Amministrattiv nhar l-Erbgħa, 2 ta' Marzu 2011 fis-2.25 ta' wara nofsinhar. Huwa jixtieq li jiltaqa' ma' l-*istaff*, il-membri tal-Kunsill u tal-Kumitat Amministrattiv.

6.03 Il-Kumitat irċieva risposta mingħand id-Dipartiment għall-Gvern Lokali rigward l-applikazzjoni li saret dwar inizzjattivi sportivi. Il-Kumitat ser jingħata s-somma ta' €500 fejn il-Kumitat ser ikun mitlub johroġ l-istess somma.

6.04 Il-Kumitat irċieva proposta ġdida mingħand id-Dipartiment għall-Gvern Lokali rigward l-iskema ta' PPP ta' toroq peress li l-Kumitat ma nkludix Triq is-Sienja u Triq Sant' Indrija. Id-Dipartiment ser jgħaddi lill-Kumitat nofs il-pagament li jsir malli jitlesta x-xogħol ta' *resurfacing* jiġifieri €27,360.60 (nofs l-40% tal-valur kollu stmat tax-xogħol). Qed jiġi garantit ukoll illi l-Kumitat jiehu mingħand id-Dipartiment nofs il-pagament li jsir f' għeluq is-sena minn meta jitlesta x-xogħol ta' *resurfacing* jiġifieri €13,680.30 (nofs l-20% tal-valur kollu stmat tax-xogħol).

## 7.00 Mistoqsijiet mill-membri.

7.01 Is-Sur Vincent Borg staqsa dwar is-slielem tal-baħar peress li dawn inqalghu minn posthom. Is-Sindku informah li dawn inqalghu għax-xhur tax-Xitwa minhabba l-maltemp. Is-Sur Vincent Borg issuggerixxa li għall-inqas jithallew mqar żewġt islielem għal matul ix-Xitwa. Kien hemm qbil dwar dan.

7.02 Is-Sur Mark Busuttill issuggerixxa sabiex il-Kumitat jitlob biex fix-Xlendi ssir *diving wreck* fil-baħar peress li kull fejn saret *diving wreck*, din ġibdet hafna viżitaturi fil-lokal u żgur li jekk issir waħda fix-Xlendi, l-Lukandi u Ristoranti ser jibbenefikaw. Kien hemm qbil dwar dan.

7.03 Is-Sur Vincent Borg staqsa dwar dik il-*Kiosk* li għandu l-Kunsill fil-*Parking* tax-Xlendi peress li issa ilha hafna żmien magħluqa. Huwa ssuggerixxa li din tingħata b' kera lil xi hadd sabiex jinbiegħu xi affarijiet. Kien hemm qbil li l-Kumitat johroġ sejha sabiex din il-*Kiosk* tinkera għax-xhur tas-Sajf.

7.04 Is-Sur Michele Fenech Adami ġibed l-attenzjoni tal-Kumitat li f' Xatt ix-Xlendi hemm imwahnha lapida ta' l-irham li ż-żebgħa tat-tipi tqaxxret. Is-Sindku informah li haddiema li qed jirrestawraw l-istatwa ta' Sant' Indrija ser jintbagħtu jiżbgħu t-tipi biż-żebgħa sewda.

Is-Sur Michele Fenech Adami ġibet ukoll l-attenzjoni tal-membri tal-Kumitat li fi Triq ix-Xlendi hemm *floodlight* proviżorja li qed tagħti dawl qawwi f' wiċċ is-sewwieqa li jkunu telghin mix-Xlendi.

## 8.00 Materji oħra.

8.01 Ma kienx hemm materji oħra x' jiġu diskussi.

Il-laqgħa spicċat fil-11.00 ta' filgħodu u ġie miftiehem li laqgħa oħra ssir nhar is-Sibt, 26 ta' Marzu 2011, fid-9.00 ta' filgħodu.

**Godwin Azzopardi**  
**Chairperson.**

**Anthony Grech**  
**Segretarju Eżekuttiv.**